

Dakshinamurthy ashtakam

viśvaṁ darpaṇadrśyamānanagarītulyaṁ nijāntargataṁ
paśyannātmani māyayā bahirivōdbhūtaṁ yathā nidrayā
yaḥ sākṣātkurutē prabōdhasamayē svātmānamēvādvayaṁ
tasmai śrīgurumūrtayē nama idaṁ śrīdakṣiṇāmūrtayē || 1 ||

bījasyāntarivāṅkurō jagadidaṁ prāñnirvikalpaṁ punaḥ
māyākalpitadēśakālakalanāvaicitryacitrīkr̥tam
māyāvīva vijṛṃbhayatyapi mahāyōgīva yaḥ svēcchayā
tasmai śrīgurumūrtayē nama idaṁ śrīdakṣiṇāmūrtayē || 2 ||

yasyaiva sphuraṇaṁ sadātmakamasatkalpārthagam bhāsatē
sākṣāttattvamasīti vēdavacasā yō bōdhayatyāśritān
yatsākṣātkaraṇādbhavēna punarāvṛttirbhavāmbhōnidhau
tasmai śrīgurumūrtayē nama idaṁ śrīdakṣiṇāmūrtayē || 3 ||

nānācchidraghaṭōdarasthitamahādīpaprabhābhāsvaraṁ
jñānaṁ yasya tu cakṣurādikaraṇadvārā bahiḥ spandatē
jānāmīti tamēva bhāntamanubhātyētatsamastaṁ jagat
tasmai śrīgurumūrtayē nama idaṁ śrīdakṣiṇāmūrtayē || 4 ||

dēhaṁ prāṇamaṇḍriyāṅyapi calāṁ buddhiṁ ca śūnyaṁ viduḥ
strībālāndhajaḍōpamāstvahaṁiti bhrāntā bhr̥ṣaṁ vādinaḥ

māyāśaktivilāsakalpitamahāvyāmōhasamhāriṇē
tasmai śrīgurumūrtayē nama idam śrīdakṣiṇāmūrtayē || 5 ||

rāhugrastadivākarēndusadrṣō māyāsamācchādanāt
sanmātraḥ karaṇōpasamharaṇatō yō:'bhūtsuṣuptaḥ pumān
prāgasvāpsamiti prabōdhasamayē yaḥ pratyabhijñāyatē
tasmai śrīgurumūrtayē nama idam śrīdakṣiṇāmūrtayē || 6 ||

bālyādiṣvapi jāgradādiṣu tathā sarvāsvavasthāsvapi
vyāvṛttāsvanuvartamānamahamityantaḥ sphurantaṁ sadā
svātmānaṁ prakāṭikarōti bhajatām yō mudrayā bhadrayā
tasmai śrīgurumūrtayē nama idam śrīdakṣiṇāmūrtayē || 7 ||

viśvaṁ paśyati kāryakāraṇatayā svasvāmisambandhataḥ
śiṣyācāryatayā tathaiva pitṛputrādyātmanā bhēdataḥ
svapnē jāgrati vā ya ēṣa puruṣō māyāparibhrāmitaḥ
tasmai śrīgurumūrtayē nama idam śrīdakṣiṇāmūrtayē || 8 ||

bhūrambhāmsyanalō:'nilō:'mbaramaharnāthō himāmśuḥ pumān
ityābhāti carācarātmakamidaṁ yasyaiva mūrtyaṣṭakam
nānyatkiñcana vidyatē vimṛṣatām yasmātparasmādvibhōḥ
tasmai śrīgurumūrtayē nama idam śrīdakṣiṇāmūrtayē || 9 ||

sarvātmatvamiti sphuṭīkr̥tamidaṁ yasmādamuṣmimstavē
tēnāsyā śravaṇāttadarthamananāddhyānācca saṅkīrtanāt
sarvātmatvamahāvibhūtisahitaṁ syādīśvaratvaṁ svataḥ
siddhyēttatpunaraṣṭadhā pariṇataṁ caiśvaryamavyāhatam || 10 ||